

हिन्दुस्तान चेम्बर चिकित्सालय

चिकित्सालय की गतिविधियाँ

जनसाधारण को स्वास्थ्य संबंधी सेवाएँ अत्यंत रियायती दरों पर उपलब्ध कराने के उद्देश्य से हिन्दुस्तान चेम्बर ऑफ कॉमर्स ने 5 अप्रैल, 1960 को चिकित्सालय की स्थापना की। अपने स्थापना काल से ही चिकित्सालय द्वारा जरूरतमंदों एवं पीड़ितों की सेवा का अपना लक्ष्य बना लिया है। विगत 46 वर्षों से जनसाधारण को स्वास्थ्य संबंधी सेवाएँ प्रदान कर रहा है। चिकित्सालय आधुनिक उपकरणों से सुसज्जित है। इसमें 14 विभागों 28 डाक्टरों सेवाएँ दे रहे हैं। करीब 30,000 रोगी सालाना इसका लाभ उठा रहे हैं। सिर्फ कालबादेवी एवं आसपास के ही नहीं दूर दूर से रोगी यहाँ आते हैं।

चिकित्सालय में एलोपैथिक, होम्योपैथिक, आयुर्वेदिक, कार्डिओलॉजी, नाक-कान-गला रोग, नेत्ररोग, बालरोग, चर्म रोग, हड्डी रोग, स्त्री रोग, दंत रोग, न्यूरोलोजी, एक्सरे, पेथोलोजी, फिजीयोथेरापी आदि विभाग कार्यरत हैं।

चिकित्सालय द्वारा समय समय पर आमजनता के लिए स्वास्थ्य परीक्षण शिविर एवं नेत्र शिविर लगाया जाता है जिसमें हजारों रोगियों का निःशुल्क परीक्षण एवं मुफ्त ईलाज एवं चश्मे दिये जाते हैं।

आमजनता के लिए समय समय पर विभिन्न रोगों पर सेमिनार एवं परिचर्चा आयोजित की जाती है। जिसमें विशेषज्ञ डाक्टरों द्वारा रोगों के कारण एवं निवारण पर जानकारी दी जाती है।

राजस्थानी महिला मंडल द्वारा आयोजित निःशुल्क स्वास्थ्य परीक्षण शिविर में चिकित्सालय की ओर से एक्सरे विभाग की निःशुल्क सेवाएँ प्रदान की गई थी। इस शिविर में चिकित्सालय के एक्सरे टेकनिशियन द्वारा करीब 100 से अधिक एक्सरे निकाले गये थे तथा रिपोर्टिंग चिकित्सालय के रेडियोलॉजिस्ट डॉ. मजुमदार द्वारा निःशुल्क की गई।

16 एवं 23 जनवरी, 2006 को जनसाधारण के लिये निःशुल्क मधुमेह [डायबीटिक] तथा अस्थमा जाँच का कैम्प आयोजित किया गया। इस कैम्प में प्रख्यात फार्मास्युटिकल कं. SUN PHARMACEUTICAL INDUSTRIES LTD., के सहयोग से 150 रोगियों की निःशुल्क जाँच की गई।

5 मार्च, 2006 को चिकित्सालय द्वारा जनसाधारण के लिये भाटिया महाजन वाड़ी में “निःशुल्क स्वास्थ्य परीक्षण शिविर” आयोजित किया गया। इस शिविर में जनरल चेकअप, हृदय रोग, नेत्र रोग, बाल रोग, चर्म रोग, नाक-कान-गला रोग, हड्डी रोग, सामान्य रोग, स्त्री रोग, न्यूरोलोजी, मधुमेह की जाँच आदि विभागों के विशेषज्ञ डाक्टरों द्वारा की गई। करीब 700 रोगियों ने इसका लाभ उठाया। सांसद श्री मिलिन्द देवडा ने शिविर का अवलोकन किया, मुख्य अतिथि के रूप में डॉ. एम. एम. बेगानी एवं समारोह अध्यक्ष श्री पारसजी गोलेच्छा थे। इस शिविर में करीब 600 लोगों को मुफ्त चश्मे दिये गये। लगभग करीब 300 रोगियों का डायबीटीज चेकअप और 125 रोगियों के कार्डियोग्राम निकाले गये। इस शिविर में करीब 30 डाक्टरों ने सेवाएँ प्रदान की। शिविर का आयोजन निम्न दानदाताओं के सौजन्य से किया गया -

1. मे. श्री जी काटन मिल्स लि.
2. पुखराज पारसमल चेरीटेबल ट्रस्ट
3. मे. बी. डी. टेक्सटाइल मिल्स प्रा. लि.
4. श्री बिनोदीलाल पचेरीवाला [मे.हनुमानदास मदनलाल]
5. श्री राजेश ईश्वरदास गोयल [मे. विनोदकुमार एण्ड ब्रदर्स]

16 जून, 2006 को प्रख्यात फार्मास्युटिकल कं. CIPLA LTD., के सहयोग से निःशुल्क अस्थमा शिविर लगाया। जिसमें करीब 100 रोगियों की निःशुल्क जाँच की गई एवं दवाइयाँ दी गई।

दि.19-11-2006 को रोटरी क्लब ऑफ बॉम्बे साउथ की ओर से मारवाड़ी पंचायती वाड़ी में निःशुल्क मेडिकल चेकअप आयोजित किया जिसमें चिकित्सालय की ओर से ई.सी.जी. [कार्डियोग्राम] एवं टेकनिशियन की सेवाएँ दी गई।

चेम्बर द्वारा संचालित मारवाड़ी कमर्शियल हाईस्कूल के करीब 1600 छात्र-छात्राओं का प्रतिवर्ष निःशुल्क स्वास्थ्य परीक्षण चिकित्सालय के डाक्टरों द्वारा दि.20-11-2006 से 24-11-2006 तक किया गया समापन समारोह के अवसर पर स्कूल, चेम्बर, चिकित्सालय के पदाधिकारी व अन्य सदस्य उपस्थित होकर डॉक्टरों को सम्मानित किया व छात्रों को कोलगेट वितरित किये।

सोनोग्राफी विभाग की स्थापना

चिकित्सालय की निरंतर बढ़ती लोकप्रियता को ध्यान में रखते हुए जरूरतमंदों को रियायती दरों पर सुविधाएँ प्रदान करने के उद्देश्य से आमजनता के लिए चिकित्सालय ने 13 अक्टूबर, 2006 को सोनोग्राफी विभाग की स्थापना की। विप्रो कंपनी की सोनोग्राफी युनिट रु.4,50,000/- की खरीदी जिसकी आधी कीमती रु.2,25,000/- समाजसेवी एवं उद्योगपति श्री राजेन्द्रजी चौधरी [मेसर्स भगवानदास रामगोपाल] से अनुदान स्वरूप प्राप्त हुए। सोनोग्राफी विभाग का उद्घाटन दानदाता श्री राजेन्द्रजी चौधरी ने किया। प्रमुख अतिथि के रूप में उद्योगपति श्री काशीनाथजी गाडिया तथा समारोह अध्यक्ष श्री पारसजी गोलेच्छा चेम्बर अध्यक्ष एवं चिकित्सालय अध्यक्ष श्री ओमप्रकाश चमडिया उपस्थित थे।